

## ਪ੍ਰਣਾਮ ਸ਼ਹੀਦਾਂ ਨੂੰ

ਜਦੋਂ ਤੋਂ ਦੁਨੀਆਂ ਬਣੀ ਤਾਂ ਲੋਕਾਂ ਉੱਤੇ ਕਈ ਤਰ੍ਹਾਂ ਦੇ ਰਾਜੇ ਰਾਜ ਕਰਨ ਲਈ ਆਏ, ਜਿਨ੍ਹਾਂ ਵਿੱਚ ਧਰਮੀ ਵੀ ਸਨ, ਅਧਰਮੀ ਵੀ ਸਨ। ਜੋ ਅਧਰਮੀ ਸਨ, ਉਨ੍ਹਾਂ ਦਾ ਰੱਬ ਨਾਲ ਕੋਈ ਵਾਸਤਾ ਨਾ ਪਰਜਾ ਨਾਲ। ਉਨ੍ਹਾਂ ਦਾ ਮਤਲਬ ਹੀ ਪਰਜਾ ਨੂੰ ਲੁੱਟਣਾ ਹੁੰਦਾ ਹੈ। ਅਹਿਮਦ ਸ਼ਾਹ ਅਬਦਾਲੀ ਦੇ ਰਾਜ ਵਰਗਾ ਰਾਜ ਸੂਰਬੀਰਾਂ ਨੂੰ ਪੈਦਾ ਕਰਦਾ ਹੈ। ਸਿਆਣੇ ਲੋਕ ਕਹਿੰਦੇ ਹਨ ਕਿ ਜਦੋਂ ਰਾਜਾ ਜੱਲਾਦ ਬਣ ਜਾਵੇ, ਜਦੋਂ ਰਾਜੇ ਹੱਥੋਂ ਪਰਜਾ ਦਾ ਜੀਣਾ ਮੁਹਾਲ ਹੋ ਜਾਏ ਤਾਂ ਉਸ ਵੇਲੇ ਰੱਬ ਕਿਸੇ ਮਹਾਂਬਲੀ ਸੂਰਮੇ ਨੂੰ ਇਸ ਦੁਨੀਆਂ ਉੱਤੇ ਭੇਜਦਾ ਹੈ, ਕਦੀ ਸਰਬੰਸਦਾਨੀ ਸ੍ਰੀ ਗੁਰੂ ਗੋਬਿੰਦ ਸਿੰਘ ਜੀ ਬਣਕੇ ਅਤੇ ਬਾਬਾ ਬੰਦਾ ਸਿੰਘ ਬਹਾਦਰ ਬਣ ਕੇ। ਜ਼ਾਲਮ ਹਕੂਮਤਾਂ ਨੇ ਜ਼ੁਲਮ ਕਰਨੇ ਨਾ ਛੱਡੇ, ਨਾ ਹੀ ਸੂਰਬੀਰਾਂ ਨੇ ਆਪਣੀਆਂ ਜਾਨਾਂ ਦੀ ਪ੍ਰਵਾਹ ਕੀਤੀ।

ਦੋਸਤੋ ਇਹ ਜੋ ਨੀਲੀਆਂ ਪੱਗਾਂ ਬੰਨ੍ਹ ਕੇ ਲੀਡਰ ਫਿਰਦੇ ਹਨ ਅਤੇ ਸਟੇਜਾਂ 'ਤੇ ਬੜੇ ਲੰਮੇ ਲੰਮੇ ਭਾਸ਼ਨ ਦਿੰਦੇ ਹਨ, ਆਪਣੇ ਆਪ ਨੂੰ ਪੰਥ ਦੇ ਆਗੂ ਦੱਸਦੇ ਹਨ, ਇਹ ਸਿਰਫ ਰਾਜ ਕਰ ਸਕਦੇ ਹਨ ਪਰ ਸਿੱਖੀ ਲਈ ਮਰ ਨਹੀਂ ਸਕਦੇ। ਇਹ ਆਗੂ ਕਈ ਵਾਰੀ ਰਾਜ ਨਹੀਂ ਸੇਵਾ ਦਾ ਐਲਾਨ ਵੀ ਕਰਦੇ ਹਨ ਪਰ ਇਹ ਹੀ ਪੰਥ ਦੇ ਦੁਸ਼ਮਣ ਹਨ। ਦੋਸਤੋ ਸਦਕੇ ਜਾਈਏ ਪੰਥ ਦੇ ਸੇਵਾਦਾਰਾਂ ਦੇ, ਜਿਨ੍ਹਾਂ ਨੇ ਧਰਮ ਦੀ ਖਾਤਰ ਹੱਸ ਕੇ ਫਾਂਸੀ ਵਾਲਾ ਰੱਸਾ ਚੁੰਮ ਕੇ ਗਲ ਵਿੱਚ ਪਾ ਲਿਆ। ਭਾਈ ਕੇਹਰ ਸਿੰਘ ਦੇ ਪਿੰਡ ਵਿੱਚ ਭਾਈ ਕੇਹਰ ਸਿੰਘ ਯਾਦਗਾਰੀ ਗੋਟ ਬਣਾਉਣ ਦਾ ਨੀਂਹ ਪੱਥਰ ਰੱਖਣ ਦੇ ਟਾਈਮ ਬਾਦਲ ਸਰਕਾਰ ਦੇ ਇਸ਼ਾਰੇ 'ਤੇ ਪੁਲਿਸ ਵਲੋਂ ਸਿੰਘਾਂ 'ਤੇ ਹਮਲਾ ਕੀਤਾ ਗਿਆ ਅਤੇ ਇਨ੍ਹਾਂ ਸ਼ਹੀਦਾਂ ਦੇ ਇਸ ਗੋਟ ਨੂੰ ਬਣਾਉਣ ਤੋਂ ਬੰਦ ਕਰਵਾ ਦਿੱਤਾ। ਦੋਸਤੋ, ਜਿੱਥੇ ਸਾਰੀ ਸਿੱਖ ਕੌਮ ਇਨ੍ਹਾਂ ਸ਼ਹੀਦਾਂ ਨੂੰ ਪ੍ਰਣਾਮ ਕਰਦੀ ਹੈ ਪਰ ਨਕਲੀ ਸਿੱਖ ਆਗੂ ਸ਼ਹੀਦਾਂ ਦੇ ਪਿੰਡ ਦਾ ਯਾਦਗਾਰੀ ਗੋਟ ਵੀ ਨਹੀਂ ਬਣਨ ਦਿੰਦੇ।

ਪਿਆਰੇ ਸਿੰਘ ਸ਼ਹੀਦ ਸੂਰਬੀਰਾਂ ਦੇ ਰਹਿੰਦੇ ਕਾਰਜ ਸਾਨੂੰ ਪੂਰੇ ਕਰਨੇ ਚਾਹੀਦੇ ਹਨ। ਗੁਰੂ ਕੇ ਸ਼ਹੀਦਾਂ ਪ੍ਰਤੀ ਇਹੀ ਸਾਡੀ ਸੱਚੀ ਸ਼ਰਧਾਂਜਲੀ ਹੋਵੇਗੀ, ਸਾਨੂੰ ਇਨ੍ਹਾਂ ਸ਼ਹੀਦਾਂ ਦੀ ਸੋਚ 'ਤੇ ਪਹਿਰਾ ਦੇਣਾ ਚਾਹੀਦਾ ਹੈ ਤਾਂ ਕਿ ਰਾਜ ਕਰੇਗਾ ਖਾਲਸਾ ਦਾ ਸੁਪਨਾ ਸਾਕਾਰ ਕਰ ਸਕੀਏ।

- ਸੋਹਣ ਸਿੰਘ ਸਰਹਾਲ ਮੁੰਡੀ